

തൊഴിലാളികളിൽ നിന്ന് പിരിച്ചെടുത്ത വിഹിതം യഥാസമയം അടച്ചില്ല:
ഡാമേജസ് ചുമത്തിയതിൽ തെറ്റില്ല
ഇൻഡസ്ട്രിയൽ ട്രൈബ്യൂണൽ,
എറണാകുളം

A. No. 556/2019

Dt. 22.10.2020

ഇൻസ്റ്റിറ്റ്യൂട്ട് ഓഫ് മേനേജ്മെന്റ് ഏന്റ് സേഫ്റ്റി X
അസിസ്റ്റന്റ് പ്രോവിഡന്റ് ഫണ്ട്
കമ്മീഷണർ

സർക്കാർ, സർക്കാരിതര സ്ഥാപനങ്ങളിലേക്ക് ആവശ്യമായ സുരക്ഷാ ജോലിക്കാരെ പ്രദാനം ചെയ്യുന്ന സ്ഥാപനമാണ് തൊഴിലുടമ നടത്തുന്നത്. സ്ഥാപനത്തിന് ഇ.പി.എഫ്. നിയമം ബാധകമാണ്. തൊഴിലാളികളുടെ ശമ്പളത്തിൽ നിന്ന് വിഹിതം പിരിച്ചെടുക്കാറുണ്ടെങ്കിലും അത് യഥാസമയം ഇ.പി.എഫ്.-ൽ അടയ്ക്കുന്നതിൽ തൊഴിലുടമ വീഴ്ച വരുത്തുന്നത് പതിവാണ്. ഇപ്രകാരം കാലതാമസം വരുത്തിയതിനെത്തുടർന്ന് സ്ഥാപനത്തിന് ഡാമേജസ്സും പലിശയും ചുമത്തിക്കൊണ്ട് അസിസ്റ്റന്റ് പി.എഫ്. കമ്മീഷണർ ഉത്തരവിട്ടു. ഇതിനെതിരെ മേനേജ്മെന്റ് ഇൻഡസ്ട്രിയൽ ട്രൈബ്യൂണൽ മുമ്പാകെ അപ്പീൽ സമർപ്പിച്ചു. സർക്കാരിൽ നിന്നും മറ്റു സ്ഥാപനങ്ങളിൽ നിന്നും തങ്ങൾക്ക് ലഭിക്കാനുള്ള പണം വൈകി ലഭിച്ചതുകൊണ്ടാണ് വിഹിതമടയ്ക്കാൻ കാലതാമസം വന്നതെന്നും ഇക്കാര്യത്തിൽ ദുരുദ്ദേശ്യമോ മനഃപൂർവ്വമുള്ള വീഴ്ചയോ ഇല്ലെന്നും മേനേജ്മെന്റ് വാദിച്ചു. മനഃപൂർവ്വം വീഴ്ച വരുത്തിയെന്നതിന് തെളിവില്ലാതിരിക്കെ ഡാമേജസ് ചുമത്തിയത് നിയമപിരുദ്ധമാണെന്നും മേനേജ്മെന്റ് വാദിച്ചു. സ്ഥാപനം പതിവായി വീഴ്ച വരുത്തിയെന്നും തൊഴിലാളികളിൽ നിന്ന് പിരിച്ചെടുത്ത തുക പോലും യഥാസമയം പ്രോവിഡന്റ് ഫണ്ടിൽ അടയ്ക്കാതിരുന്നത് ശിക്ഷാർഹമായ കുറ്റമാണെന്നും ഇ.പി.എഫ്. അസിസ്റ്റന്റ് കമ്മീഷണർ വാദിച്ചു. സാമ്പത്തിക പ്രതിസന്ധിയുണ്ടെങ്കിലും തൊഴിലാളികളിൽ നിന്ന് പിരിച്ചെടുത്ത വിഹിതം പോലും യഥാസമയം പ്രോവിഡന്റ് ഫണ്ടിൽ അടയ്ക്കാതിരുന്നത് ന്യായീകരിക്കാനാവില്ലെന്ന് ചൂണ്ടിക്കാട്ടിയ ട്രൈബ്യൂണൽ സ്ഥാപനത്തിന് ഡാമേജസ് ചുമത്തിയതിൽ തെറ്റില്ലെന്ന് വിധിക്കുകയും സ്ഥാപനത്തിന്റെ അപ്പീൽ തള്ളിക്കളയുകയും ചെയ്തു.